

॥ मङ्गलकवचम् ॥

Maṅgala Kavacam

अस्य श्री अङ्गारककवचस्तोत्रमन्त्रस्य । कश्यप ऋषिः ।

asya śrī aṅgāarakakavacastotramantrasya | kaśyapa ṛṣiḥ |

अनुष्टुप् छन्दः । अङ्गारको देवता ।

anuṣṭup chandaḥ | aṅgāraako devatā |

भौमप्रीत्यर्थं जपे विनियोगः ।

bhaumaprītyartham jape viniyogaḥ |

रक्ताम्बरो रक्तवपुः किरीटी

raktāmbaro raktavapuḥ kirīṭī

चतुर्भुजो मेषगमो गदाभृत् ।

caturbhujō meṣagamo gadābhṛt |

धरासुतः शक्तिधरश्च शूली

dharāsutaḥ śaktidharaśca śūlī

सदा मम स्याद्वरदः प्रशान्तः ॥ १ ॥

sadā mama syādvaradaḥ praśāntaḥ || 1 ||

अङ्गारकः शिरो रक्षेन्मुखं वै धरणीसुतः ।

aṅgārakah śiro rakṣenmukhaṁ vai dharaṇīsutaḥ ।

श्रवौ रक्ताम्बरः पातु नेत्रे मे रक्तलोचनः ॥ २ ॥

śravau raktāmbarah pātu netre me raktalocanaḥ ॥ 2॥

नासां शक्तिधरः पातु मुखं मे रक्तलोचनः ।

nāsām śaktidharaḥ pātu mukhaṁ me raktalocanaḥ ।

भुजौ मे रक्तमाली च हस्तौ शक्तिधरस्तथा ॥ ३ ॥

bhujau me raktamālī ca hastau śaktidharastathā ॥ 3॥

वक्षः पातु वराङ्गश्च हृदयं पातु रोहितः ।

vakṣaḥ pātu varāṅgaśca hṛdayaṁ pātu rohitaḥ ।

कटिं मे ग्रहराजश्च मुखं चैव धरासुतः ॥ ४ ॥

kaṭim me graharājaśca mukhaṁ caiva dharāsutaḥ ॥ 4॥

जानुजङ्घे कुजः पातु पादौ भक्तप्रियः सदा ।

jānujaṅghe kujah pātu pādau bhaktapriyaḥ sadā ।

सर्वाण्यन्यानि चाङ्गानि रक्षेन्मे मेषवाहनः ॥ ५ ॥

sarvāṅyanyāni cāṅgāni rakṣenme meṣavāhanaḥ ॥ 5॥

य इदं कवचं दिव्यं सर्वशत्रुनिवारणम् ।

ya idaṁ kavacaṁ divyaṁ sarvaśatrunivāraṇam ।

भूतप्रेतपिशाचानां नाशनं सर्वसिद्धिदम् ॥ ६ ॥

bhūtapretapiśācānām nāśanaṁ sarvasiddhidam ॥ 6॥

सर्वरोगहरं चैव सर्वसंपत्प्रदं शुभम् ।

sarvarogaharam caiva sarvasampatpradam śubham ।

भुक्तिमुक्तिप्रदं नृणां सर्वसौभाग्यवर्धनम् ।

bhuktimuktipradam nṛṇāṃ sarvasaubhāgyavardhanam ।

रोगबन्धविमोक्षं च सत्यमेतन्न संशयः ॥ ७ ॥

rogabandhavimokṣam ca satyametanna saṁśayaḥ ॥ 7॥

॥ इति श्रीमार्कण्डेयपुराणे मङ्गलकवचं संपूर्णम् ॥

॥ iti śrīmārkaṇḍeyapurāṇe maṅgalakavacam sampūrṇam ॥